

कृष्ण जन्मोत्सव पर भक्तिभाव में डूबा उन्हेल

► भागवत कथा में झुमे भक्त

उन्हेल। ईश्वर के प्रति समर्पण करो और चुनौतियों का सामना निर्भयता से करो। यह प्रेरणादायक संदेश पं. भीमाशंकर शास्त्री ने श्रीमद् भागवत कथा के चतुर्थ दिवस कृष्ण जन्मोत्सव के अवसर पर दिया।

उन्होंने कहा कि भागवत कथा मनुष्य को निकाम कर्म, आत्मा की अमरता और परमात्मा में अटूट विश्वास का मार्ग सिखाती है। कथा श्रवण से व्यक्ति अपने मन को नियंत्रित कर सत्य के मार्ग पर चल सकता है तथा क्रोध और लालच का त्याग कर सुख-शांति प्राप्त कर सकता है। श्री संविरिया



सेठ जन कल्याण सेवा संस्था द्वारा आयोजित श्रीमद् भागवत कथा एवं 52 कन्याओं के निःशुल्क विवाह समारोह के अंतर्गत कृष्ण जन्मोत्सव बड़े ही धूमधाम से मनाया गया। आनंद उमंग भयो, जय हो नंद

लाल की एवं नंद के आनंद भयो, जय कन्हैया लाल की जैसे भजनों पर श्रद्धालु भावविभो होकर झूम उठे। पूरा कथा पांडाल जयकारों से गुंजायमान हो गया। कथा के दौरान पं. भीमाशंकर शास्त्री ने श्रीकृष्ण जन्म की कथा का वर्णन करते हुए बताया कि भाद्रपद

मास के कृष्ण पक्ष की अष्टमी को मथुरा के कारागार में माता देवकी और वासुदेव के यहां भगवान श्रीकृष्ण का जन्म हुआ। कंस के अत्याचारों से बचाने हेतु वासुदेव जी ने नवजात कृष्ण को गोकुल में नंद बाबा और यशोदा माता के यहां पहुंचाया। आगे चलकर भगवान श्रीकृष्ण ने कंस का वध कर

जनता को उसके अत्याचारों से मुक्ति दिलाई। इस अवसर पर परम पूजनीय संत महंत डॉ. रामेश्वर दास महाराज ने समाज को संगठित रहने का संदेश दिया तथा बालू बंजारा परिवार ने 52 कन्याओं के निःशुल्क विवाह आयोजन की सराहना की। कार्यक्रम में आचार्य गौरव दास महाराज, पं. शिव गुरु शर्मा एवं सुल्तान सिंह शेखावत ने भी सहभागिता निभाई। इस अवसर पर भाजपा जिलाध्यक्ष राजेश धाकड़, राजेंद्र अवाना, गोवर्धन यादव, बसंत मालपानी, भरनसिंह चौहान, लाखनसिंह पीपावद, शरद जैन, अजय माहेरवरी, द्वारकाधीश मेहता, रूप सिंह दरवार बामनिया, राहुल मोडवात, कैलाश चावड़ा, विजय सिंह खींची, रघुनाथ दायमा, उप सरपंच सिद्ध, राजेश खींची, निर्मल सोलंकी, सूरज गौड़, लाखन वर्मा सहित बड़ी संख्या में गणमान्य नागरिक उपस्थित रहे।

कांग्रेसियों ने रैली निकाल किया प्रदर्शन



► गैस सिलेंडर की काला बाजारी बंद करें: मोरवाल

बड़नगर। प्रदेश कांग्रेस अध्यक्ष जीतू पटवारी के निर्देशानुसार पूर्व विधायक मुरली मोरवाल के नेतृत्व में व जिला किसान कांग्रेस अध्यक्ष अशोक जाट की मुख्य उपस्थिति में विधानसभा क्षेत्र के किसानों व

आमजन कि समस्याओं के संबंध में कोर्ट चौराहा से रैली निकालकर व धरना देकर तहसील कार्यालय पर राज्यपाल के नाम ज्ञापन एसडीएम को सौंप कर विभिन्न मांगों को पूर्ण करने के लिए अवगत कराया कि गहू पंजीयन में शासन द्वारा देरी से खरीदी करने से किसानों के कृषि लोन जमा करने की तारीख 30 अप्रैल की जाए, किसानों की गेहूं की फसल का समर्थन

मूल्य 2700 किया जाए। साथ ही गैस सिलेंडर की काला बाजारी को भी रोकना जाए। इस अवसर पर हेमंत उपाध्याय, रामलाल माली, प्रवीण बिलावा, मनोहरलाल शर्मा, पार्षद फकिर मोहम्मद, राधेश्याम परमार, दशरथ पाटीदार, पवन प्रजापत, ज्ञापन का वाचन एडवोकेट निलेश शर्मा ने किया साथ ही सेकड़ों की संख्या में कांग्रेस कार्यकर्ता उपस्थित थे।

एक नजर में

हनुमान जन्मोत्सव पर सहस्त्रधारा अभिषेक

घटिटेया। अति प्राचीन लखेडी हनुमान मंदिर पर गुरुवार को हनुमान जयंती पर्व पर हनुमान जन्मोत्सव का आयोजन किया जाएगा। हनुमानजी का सहस्त्रधारा अभिषेक के साथ सहस्त्रनामावली हवन का आयोजन किया जाएगा। पुजारी संजय शर्मा ने बताया कि लखेडी मानस मंडल के तत्वावधान में आयोजित जन्मोत्सव अंतर्गत दोपहर में संगीतमय सुंदरकांड के आयोजन के साथ शाम 7 बजे 1008 दीपों से महाभारती कर 56 भोग लागकर महाप्रसाद वितरण किया जाएगा।



घटिटेया में कांग्रेस कार्यकर्ताओं ने सौपा ज्ञापन



घटिटेया। गैस सिलेंडर की मूल्य वृद्धि और अपायिता, बिजली बिलों की वृद्धि, फसल के समर्थन मूल्य व तय समय पर खरीदी ना होने के विरोध में कांग्रेस कार्यकर्ताओं ने सोमवार को प्रदर्शन करते हुए सौपा ज्ञापन ब्लॉक कांग्रेस कमेटी अध्यक्ष लोकेन्द्र सिंह पवार के नेतृत्व में राज्यपाल के नाम अनुविभागीय अधिकारी राजाराम करजरे को ज्ञापन सौपा। ज्ञापन देने में वरिष्ठ कांग्रेस नेता वीर सिंह राणा, सुरेन्द्र सिंह चौहान, दरवार सिंह सोलंकी, चरण जाट, जावेद पटेल, रेणुका गांधी, नरेंद्र मालवीय, हरलाल मालवीय, राजेंद्र सिंह, राजकुमार मालवीय, सोहन सिंह, विक्रम सिंह, भंवर सिंह भाटी, तेजकरण मालवीय, प्रकाश सिन्दल, रफीक भाई, कनीराम मालवीय, अरुण व्यास, मुकुेश पंड्या, बाबूलाल खांडवी, रामसिंह करांडा, मदनलाल, तेखराज मालवीय, योगेंद्र पंडिया, मनोहर त्रिवेदी, महेंद्र रंगवाल सहित कांग्रेस कार्यकर्ता उपस्थित थे।

सरस्वती शिशु मंदिर बिरला ग्राम ने रचा कीर्तिमान



नागदा। चरित्र, ज्ञान और संस्कार की त्रिवेणी सरस्वती शिशु विद्या मंदिर ने एक बार फिर उत्कृष्ट परीक्षा परिणाम देकर अपनी श्रेष्ठता का परचम लहराया है। कक्षा पांचवीं में सभी श्रेया-बहन प्रथम श्रेणी में उतीर्ण हुए। इसमें अंकों के आधार पर अर्जित प्रतिशत में बहिन आशी साहनी (87.5) ने कक्षा में प्रथम स्थान प्राप्त किया। बहिन अनुष्का सोनार्यो (81) ने द्वितीय स्थान एवं बहिन आरुष्या सोनी (80.2) ने तृतीय स्थान प्राप्त किया। वहीं बहिन हर्षिता बैरागी ने गणित विषय में 60 में से 60 अंक प्राप्त कर विशेष उपलब्धि हासिल की। कक्षा अष्टमी में श्रेया शिवम सोनी (84.6) ने प्रथम स्थान प्राप्त किया। बहिन अंचल शेर (77.5) ने द्वितीय स्थान एवं बहिन दीप्ति (69.33) ने तृतीय स्थान प्राप्त किया। इसके अतिरिक्त बहिन यशिका योगी (68.3) ने भी उत्कृष्ट प्रदर्शन किया। पांचवीं एवं आठवीं के साथ-साथ अन्य कक्षाओं का परीक्षा परिणाम भी शत-प्रतिशत रहा। इस अवसर पर संस्था की प्रधानाचार्या श्वेता त्रिवेदी, राजेंद्र कोटेड, गिरधारी सिंह शेखावत सहित समस्त समिति सदस्यों एवं आचार्य परिवार ने सभी विद्यार्थियों को शुभकामनाएं देते हुए उनके उज्वल भविष्य की कामना की।

निःशुल्क जांच शिविर में पहुंचे 1062 लोग

इंदौर। अग्रवाल समाज केन्द्रीय समिति, बालाजी सेवार्थ विनोद अग्रवाल फाउंडेशन एवं हेल्थ फॉर भारत फाउंडेशन के संयुक्त तत्वावधान में श्रीमती नीनादेवी अग्रवाल की पुण्य स्मृति में चलाए जा रहे स्वास्थ्य परीक्षण अभियान के अंतर्गत स्कीम 140, आंचल नगर स्थित अग्रवाल समाज केन्द्रीय समिति के हाईटेक भवन पर आयोजित निःशुल्क स्वास्थ्य शिविर में रविवार को 610 से अधिक समाज बंधुओं ने शामिल होकर अपनी विभिन्न 32 प्रकार की जांच कराई। शिविर का शुभारंभ सुबह अग्रवाल समाज केन्द्रीय समिति के पूर्व अध्यक्ष राम ऐरन, मंजू ऐरन, कुलभूषण मित्तल कुकी, प्रह्लाद अग्रवाल, पीपल्याहना अग्रवाल संगठन के पूर्व अध्यक्ष श्याम अग्रवाल, संयोजक किशोर गोयल, अरविन्द वेणुअर, सुरेशील बेरीवाला ने महाराजा अग्रसेन का चित्र पूजन कर किया। शिविर के समापन अवसर पर हेल्थ फॉर इंडिया के 20 डॉक्टरों की टीम का सम्मान भी किया गया। अग्रवाल समाज केन्द्रीय समिति के अध्यक्ष प्रेमचंद गोयल एवं बालाजी सेवार्थ विनोद अग्रवाल फाउंडेशन के प्रमुख विनोद अग्रवाल के मार्गदर्शन में शिविर में पहले दिन 452 तथा दूसरे दिन 610 समाज बंधुओं ने आकर अपनी जांच कराई। अब तक आयोजित किए गए 4 स्वास्थ्य शिविरों में लगभग 4600 समाज बंधुओं ने अपनी जांच कराई है। शिविर संयोजक किशोर गोयल, अरविन्द वेणुअर ने बताया कि इस अभियान में 5 हजार समाज बंधुओं की जांच करने का लक्ष्य रखा गया था जो समय से पहले ही पूरा होने जा रहा है क्योंकि अभी 3 शिविर और लगाना बाकी है। इस अवसर पर हेल्थ फॉर भारत फाउंडेशन की प्रमुख डॉ. विनिता कोटारी एवं उनकी टीम के 20 चिकित्सकों और पैरामेडिकल स्टाफ के सदस्यों का आयोजकों की ओर से सम्मान भी किया गया।

महावीर स्वामी जन्म कल्याणक महोत्सव में निकाली रथ यात्रा

महिदपुर। नगर में भगवान महावीर स्वामी के जन्म कल्याणक महोत्सव पर श्री आदर्श महावीर नवयुवक मंडल के तत्वावधान में दो दिवसीय भव्य आयोजन के अंतर्गत मंगलवार को भव्य रथ यात्रा निकाली गयी। रथ यात्रा जैन धर्मशाला तिलकपथ से प्रारंभ होकर नगर के प्रमुख मार्गों से निकली। रथयात्रा में प्रभु महावीर की दो वेदीजी सम्मिलित थी। पूरे नगर में जगह जगह गवली की गई।



भगवान की रथयात्रा में विधायक दिनेश जैन बोस भी सम्मिलित हुए। श्री आदर्श महावीर नवयुवक मंडल के अध्यक्ष अपुष थाडीवाल एवं सचिव यश ओस्तवाल का स्थानीय कोठारी भवन के सामने विधायक दिनेश जैन बोस की गरिमामयी उपस्थिति में साफा बांध कर पुष्पमाला से सम्मान किया गया। वहीं जैन सोशल ग्रुप में, नगरपालिका परिषद, जैन सोशल ग्रुप सार्थक, श्री रणजीत हनुमान मंदिर

समिति सहित विभिन्न संस्थाओं द्वारा साफा बांधकर सम्मान किया गया। श्री आदर्श महावीर नवयुवक मंडल द्वारा विधायक दिनेश जैन बोस, मंडल के परामर्शदाता अजय चौपड़ा, अशोक चौपड़ा, अरुण बुरड़, अंकुर भटेवरा, जैनैन्द्र खेमसरा, पारस लुणावत, ऋषभ जैन का माला पहनकर सम्मान किया। महोत्सव के पहले दिन सोमवार को प्रातः 7 बजे दिवांगर जैन मंदिर से प्रभात फेरी निकाली गई। इस यात्रा में

समाजजन हाथों में ध्वज एवं बैनर लिए शामिल हुए और भगवान महावीर के अहिंसा एवं सद्भाव के संदेश को जन-जन तक पहुंचाया। इसके बाद रात्रि में जैन धर्मशाला में भक्ति संध्या, सांस्कृतिक कार्यक्रम एवं भगवान महावीर स्वामी की महाभारती रखी गई। सांस्कृतिक कार्यक्रम में छोटे छोटे बच्चों द्वारा प्रस्तुति दी गई एवं मंडल द्वारा प्रोत्साहन राशि भेट की गई। महाभारती के लाभार्थी ललित गाड़ी एवं विशाल पाटनी रहे। कार्यक्रम में अध्यक्ष, सचिव के साथ सचिव ओस्तवाल, स्वतंत्र मेहता, रेशु कोचर, वैभव चौपड़ा, हर्षित कोचर, रोमिल चौपड़ा, मोहित जैन, सम्यक रुनवाल, तनिष्क कोठारी, समक्ष जैन, राज गादिवा, करण चौपड़ा, रितेश थाडीवाल, विपुल सोनगर, जितेश बोथरा, आशीष सोनगर एवं मंडल के अन्य सदस्यों द्वारा पूर्ण सहयोग किया गया। जानकारी वैभव चौपड़ा ने दी।



खाचरोद में जल मंदिर का उद्घाटन

खाचरोद। महावीर जनकल्याण के पावन पर्व पर जैन सोशल ग्रुप मैत्री खाचरोद द्वारा महावीर जयंती उत्सव बड़े ही श्रद्धा एवं उत्साह के साथ मनाया गया। इस उपलक्ष्य में गोपाल गौशाला खाचरोद में गौ सेवा एवं चारा वितरण का पुण्य कार्य किया गया। इसके पश्चात महावीर जल मंदिर का शुभारंभ फेडरेशन के डायरेक्टर हेमंत जैन एवं रीजन सहसचिव विजय बरडिया के करकमलों द्वारा संपन्न हुआ। कार्यक्रम के अंतर्गत गरीब एवं असाहाय लोगों के लिए अनुकंपा दान की भी व्यवस्था की गई। इस अवसर पर ग्रुप के अध्यक्ष राजेंद्र नादेशा,

अरुण लुणावत, राजेश चौपड़ा, निलेश मंडोत, अनिल लोढा, जय वागलेचा, आयुष बरडिया, हर्षनागदा, संजय भंडारी, विनय जैन, मनीष मेहता, सुधीर मेहता, विनोद जैन, चंद्रप्रकाश चौरडिया, राजेश वनवट, पुनीत मेहता, नितेश भटेवरा, स्वप्निल सुराणा, चिराग भटेवरा, राजू मोदी, जितेंद्र भटेवरा, विकास भटेवरा, अर्पित चौरडिया, अमित बुपक्या आदि शामिल रहे। महिला सदस्यों में अंजू नादेशा, अनीता मेहता, पलक चौपड़ा, जयवंती गेलड़ा, नेनी एवं रूचि बुपक्या की भी गरिमामयी उपस्थिति रही। जानकारी नामित वनवट ने दी।

उत्कर्ष में सेवा कार्यों के लिए 23 क्लब के साथ उज्जैन के 9 रत्न सम्मानित

► महाकवि कालिदास के प्रसंगों से बर्ताई उज्जयिनी की महत्ता, नवाचार के लिए विक्रम विश्वविद्यालय को मिला सम्मान

उज्जैन। लायंस इंटरनेशनल डिस्ट्रिक्ट 3233 जी-2 के रीजन-1 की कॉन्फ्रेंस उत्कर्ष अपार सफलताओं के साथ संपन्न हुई। कार्यक्रम में रीजन चेयरपर्सन लायन एस.पी. सत्येन्द्र श्रीवास्तव ने सेवा गतिविधियों के लिए रीजन के 23 क्लबों को सम्मानित किया। उनके इस पारदर्शी निर्णय की उपस्थिति सभी लायन सदस्यों ने सराहना की।



डिस्ट्रिक्ट पीआरओ दीपक राजवानी ने बताया कि कॉन्फ्रेंस में मुख्य वक्ता के रूप में लायंस इंटरनेशनल के एरिया लीडर लायन एमजेएफ श्रवण कुमार उपस्थित थे। उन्होंने अपने संबोधन में सहाय विक्रमार्दित्य को नवरत्नों में प्रमुख महाकवि कालिदास का स्मरण किया। उनकी रचनाओं से ओतप्रोत उद्बोधन के माध्यम से श्रवण कुमार ने उज्जयिनी की महत्ता और सेवा कार्यों से उसकी संबद्धता को प्रकट किया, जिसे श्रोताओं ने काफी सराहा। कार्यक्रम में गेट

एरिया लीडर लायन एमजेएफ कुलभूषण मित्तल की गरिमामय उपस्थिति और संबोधन ने आयोजन को और अधिक प्रभावी बना दिया। इस कॉन्फ्रेंस की सबसे उल्लेखनीय उपलब्धि शहर के 9 रत्नों का सम्मान रहा। इन सभी का चयन उनके उत्कृष्ट सेवा कार्यों के आधार पर किया गया। इसी क्रम में नवाचार के लिए सम्राट विक्रमार्दित्य विश्वविद्यालय को सम्मानित किया गया। विश्वविद्यालय की ओर से यह पुरस्कार कुलपति डॉ. अर्पण भारद्वाज ने ग्रहण किया। कार्यक्रम में मुख्य अतिथि के रूप में गवर्नर लायन एमजेएफ प्रवीण वशिष्ठ उपस्थित थे। साथ ही वाइस डिस्ट्रिक्ट गवर्नर एमजेएफ लायन महेश मालवीय, अस्वस्थता के वाक्जुट द्वितीय

महावीर जन्म कल्याणक : केसरिया वस्त्रों में शामिल हुए समाजजन



► वर्धमान गुप ने निकाला भव्य चल समारोह, लोगों में कंधे पर उठाया श्रीजी की वेदी को सामूहिक रूप से समर्पित किया अर्थ

उज्जैन। अतिम तीर्थंकर भगवान महावीर स्वामी का 2626वां जन्म कल्याणक महोत्सव वर्धमान गुप के 200 से अधिक दंपति सदस्यों ने उल्लास और भक्तिभाव के साथ मनाया। नमक मंडी जिनालय से प्रारंभ हुए चल समारोह में सभी दंपति सदस्य विशेष केसरिया वेशभूषा में शामिल हुए। सदस्यों ने श्रीजी की वेदी को अपने कंधों पर उठाया और वेदी में विराजित वर्धमान प्रभु को सामूहिक रूप से अर्घ्य समर्पित किया। वर्धमान

गुप के अध्यक्ष हितेश तनु बड़जात्या एवं सचिव राजेश नमिता लुहाडिया ने बताया कि भगवान महावीर स्वामी के पांच नाम वीर, अतिवीर, सन्मति, वर्धमान और महावीर हैं। गुप का नाम वर्धमान के नाम पर ही रखा गया है। समारोह में वर्धमान गुप के परम संरक्षक संजय रेखा पांड्या, स्नेहलता सोगानी, जिनेंद्र जैन, अध्यक्ष पंकज रेणु जैन के साथ कोषाध्यक्ष आदिश खुशी विनायक, प्रतीक चौधरी, अमित पांड्या, मनीष कनिता काला, प्रतीक सलोनी बाकलीवाल, अभिषेक रुचि बागडिया और पलाश भूमिका जैन आदि पदाधिकारियों सहित सभी दंपति साथी भक्तिभाव से नृत्य करते हुए चल समारोह में शामिल हुए।

एक नजर अंतरराष्ट्रीय मूर्ख दिवस पर आज ठहाकों से गुंजेगी उज्जयिनी

53वें 'धुरंधर टेपा सम्मेलन' में हास्य अभिनेता राकेश बेदी और कवि मचाएंगे धूम

उज्जैन। अंतरराष्ट्रीय मूर्ख दिवस के अवसर पर आज 1 अप्रैल को कालिदास अकादमी में 53वें अखिल भारतीय टेपा सम्मेलन का भव्य आयोजन किया जाएगा। 'धुरंधर टेपा सम्मेलन' के रूप में आयोजित हो रहे इस कार्यक्रम में फिल्म 'धुरंधर-2' फेम व प्रसिद्ध हास्य अभिनेता राकेश बेदी मुख्य आकर्षण होंगे। साथ ही देश के प्रख्यात हास्य-व्यंग्य कवि अपनी रचनाओं से श्रोताओं को गुदगुदाएंगे। कार्यक्रम दर्शकों के लिए रात 8 बजे से पूर्णतः निःशुल्क रहेगा।



अखिल भारतीय टेपा सम्मेलन के सचिव मनीष शर्मा और स्वागताध्यक्ष ओम अमरनाथ खत्री ने बताया कि इस वर्ष का सम्मेलन प्रख्यात समाजसेवी स्व. लाला अमरनाथ और टेपा के संस्थापक-अध्यक्ष डॉ. शिव शर्मा की स्मृति को समर्पित है। सम्मेलन के मुख्य अतिथि मुख्यमंत्री डॉ. मोहन यादव

होंगे। जबकि अध्यक्षता सज्जनसिंह वर्मा करेंगे। टेपा अतिथि के रूप में

आईजी राकेश गुप्ता, कलेक्टर रोशन कुमार सिंह, एसपी प्रदीप शर्मा,

विधायक एवं कांग्रेस जिलाध्यक्ष महेश परमार, राजेश धाकड़, प्रेस

टेपा सपट और चिल्मी मुकदमों का रहेगा दौर

आयोजन में टेपा सपट, प्रशस्ति वादन और टेपा चिल्मी मुकदमे चलेंगे। अतिथियों को पारंपरिक टेपा वेशभूषा पहनाई जाएगी, जिसकी जिम्मेदारी अद्वूल गयूर की होगी। टेपा स्वागत नृत्य डॉ. हरीश पोद्दार प्रस्तुत करेंगे और ध्वनि संयोजन फेमस रेडियो का रहेगा। कार्यक्रम की तैयारियों की चर्चा के दौरान डॉ. हरीशकुमार सिंह और शिवा खत्री उपस्थित थे। प्रबंध समिति में दीपक शर्मा, अविनाश गुप्ता, विशाल हाडा, मंजीत सिंह, सचिव शर्मा, भगवान सिंह आजना शामिल हैं।

क्लब अध्यक्ष नंदलाल यादव, आदिश सी अग्रवाला, सुरेन्द्र मरमट, नरेश शर्मा, सीए कमलेश धनोतिया, प्रफुल्ल फुलजेले और राजेश राठौर को आमंत्रित किया गया है। पत्रकारिता सम्मान: मीडिया क्षेत्र में उत्कृष्ट कार्य के लिए नितिन चावड़ा को पत्रकार मानसिंह बैस स्मृति सम्मान, आईएनएच के राहुल यादव को स्व. सत्यनारायण गोयल स्मृति सम्मान, नवभारत के भूपेंद्र भूतड़ा को एडवोकेट ज्ञानस्वरूप श्रीवास्तव स्मृति सम्मान और राजेश पांचाल को स्व. कन्हैयालाल भूतड़ा स्मृति सम्मान प्रदान किया जाएगा। कवि सम्मेलन में गुंजेगी हास्य के स्वर: टेपा टॉप कवि सम्मेलन में मधुबनी बिहार के शंभु शिखर, मुंबई के सुभाष काव्या, जयपुर के एकेश पार्थ, कन्नौद की प्रिया खुशबु, धार के लोकेश जडिया और मालवी कवि पं. राहुल शर्मा काव्य पाठ करेंगे। सम्मेलन के सूत्रधार दिनेश दिग्गज और अशोक भाटी होंगे, जबकि सहयोगी कुलदीप रंगीला, सुरेन्द्र सकिंट और प्रेमशीला श्रीवास्तव रहेंगे।